

راہنمائے قائد

اس مطالعہ بائبل کا استعمال کیسے کریں

یہ مطالعہ بائبل قائدین کو اپنے گروہوں میں مقدس صحائف کے باہمی اور دلچسپ مطالعے کی راہنمائی کے لیے سادہ طریقہ کار مہیا کرتا ہے۔ یہ ہر عمر اور درجہ ایمان کے افراد کو انفرادی طور پر اور چھوٹے گروہوں کی صورت میں صحائف کو گہرائی سے جاننے میں بہترین مدد فراہم کرتا ہے۔ یہ مطالعہ شرکا کو انفرادی طور پر صحائف کے ایک حوالے کو آنے والے ہفتے میں میننگ اور گروہ میں تبصرے کے لیے روزانہ تیار کرنے میں مکمل راہنمائی مہیا کرتا ہے۔

دیا گیا حوالہ شرکا ہر روز پڑھیں، سمجھنے کے لیے روزانہ دعا کریں، اور روزانہ کے سوالات کے جواب بھی دیں۔ پاک رُوح، ہر روز اس حوالے کے گہرے معنی اور نئے خیالات سمجھائے گا۔ اس لیے شرکا، خدا کے کلام کو بہت توجہ سے سیکھ کر مندرجہ ذیل سادہ طریقہ کے مطابق خود ان سچائیوں کو جانیں اور عملی زندگی میں اپنائیں۔

• مقصد

کلام کیا فرماتا ہے؟

مرکزی خیال کیا ہے؟

• تشریح

کلام کا مطلب کیا ہے؟

حوالہ میں اہم الفاظ، جملے اور سچائیاں کون سی ہیں؟

• عملی اطلاق

روح القدس اس حوالے کو عملی زندگی میں اپنانے کے لیے میری مدد کیسے کر رہا ہے؟

بائبل اسٹڈی گروہ کا آغاز کیسے کریں

آپ جو بھی ہیں جہاں بھی رہتے، کام کرتے، یا جس سے بھی ملتے جلتے ہیں، ہمارا ایمان ہے کہ خدا آپ کو مؤثر طور پر ابدیت کے لیے استعمال کرنا چاہتا ہے۔ آغاز کرنے کے لیے تین سادہ اقدامات یہاں دیئے گئے ہیں:

۱۔ دُعا مانگنا

--- اس کا آغاز ہمیشہ دُعا اور تعلقات بنانے سے ہوتا ہے

دُعا

- ایسے دوست کے لیے دُعا مانگیں جو بائبل اسٹڈی گروپ بنانے میں آپ کی مدد کرے گا۔
- بلا ناخدا مل کر دُعا مانگیں۔ خُدا سے اُس کا منصوبہ اور ہدایات مانگیں۔
- اپنے علاقے میں چلتے پھرتے ہوئے دُعا مانگیں۔ خُدا سے برکات اور حفاظت کی درخواست کرتے رہیں۔
- لوگوں کا نام لے کر اُن کے لیے دُعا مانگیں۔ اُن لوگوں سے ملنے، اُن کو کلام سنانے اور اُن کا خیال رکھنے کے لیے خُدا سے مواقع مانگیں۔ کیونکہ خیال رکھنے سے دل کھلتے اور اچھے تعلقات اُستوار ہوتے ہیں۔
- دُعا مانگیں کہ اُن کے دل میں بائبل مقدس کے مطالعے کی لگن پیدا ہو۔

تعلقات

- جو لوگ آپ کے نزدیک رہتے، کام کرتے یا آپ سے رابطہ رکھتے ہیں اُن سے میل جول بنا کر رکھیے۔ حوصلہ افزا دوستانہ رویہ رکھیے۔
- گفتگو کرنے میں پہل کیجیے۔ اچھے سوالات کیجیے اور اُن کی بات غور سے سنیے۔
- چائے، کافی یا کھانے پر اُن کے ساتھ وقت گزارے۔
- خوشی اور چاہت سے خدمت کرنے کی کوشش کرتے رہیے۔

رابطے بنائیے

--- دلچسپی رکھنے والوں کو تلاش کیجیے

رفاقت کی تیاری کیجیے

- وقت، تاریخ اور مقام کا چناؤ کیجیے۔
- جن لوگوں کو بلانا ہے اُن کی فہرست بنا لیجیے۔
- سب کے لیے دُعا مانگیں اور پھر انہیں دعوت دیجیے۔
- اگر ممکن ہو تو اُن کے لیے ریفریشنٹ (کھانے پینے کی ہلکی پھلکی چیزوں) کا اہتمام ضرور کیجیے۔
- اس رفاقت پر تبصرے میں سب کو شامل رکھنے کے لیے سوالات یا سرگرمی کی فہرست بھی پہلے سے بنا کر رکھیے۔

رفاقت کے لیے راہنمائی

- چائے یا کافی اور ساتھ میں کچھ کھانے پینے کے لیے پیش کیجیے۔
- اپنا تعارف کرواتے ہوئے سب کا استقبال کیجیے اور (سوالات یا سرگرمی کے ذریعے) سب کو ایک دوسرے کو جاننے کا موقع دیجیے۔
- رفاقت کے اختتام کے وقت اس انداز میں شکر یہ ادا کیجیے: ”آج ہم سب نے مل کر بہت عمدہ وقت بسر کیا، میری خواہش ہے کہ آپ سب کو محفوظ ماحول اور ایک دوسرے کی فکر کرنے والی رفاقت فراہم کروں تاکہ ہم ایک گروہ کی صورت میں بائبل مقدس کا مطالعہ کریں اور سمجھیں کہ یہ ہر کسی سے کیا فرما رہی ہے۔ برائے مہربانی مجھے بتائیے گا کہ کون کون دلچسپی رکھتا ہے۔“

۳۔ قیادت کیجیے ۔۔۔ اب موقع ہے

- راہنمائے مطالعہ کو ڈاؤن لوڈ کر کے ہر فرد کے لیے پرنٹ کیجیے۔
- راہنمائے مطالعہ پر دیئے گئے چار حوالہ جات میں سے ایک کا چناؤ کیجیے۔
- ہر روز کے سوالات کے جوابات کے لیے شرکاء اپنی نوٹ بک اپنے ہمراہ ضرور رکھیں۔

بائبل اسٹڈی گروہ کی قیادت کرنا

- ایک مختصر مگر جامع دُعا سے آغاز کیجیے۔
- ایمان کے بارے میں درج ذیل تعارفی واقعہ پڑھیے جس میں مطالعے کے موضوع کی وضاحت بھی ہے۔
- کسی سے کلام کا حوالہ پڑھنے کو کہیے۔
- راہنمائے مطالعہ پر موجود روزانہ کے سوالات کے ذریعے تبصرے کا آغاز کیجیے۔
- جواب کے انتظار میں خاموشی سے پریشان مت ہوں۔ مقصد تبصرہ ہے، نہ کہ قائد تمام سوالات کے جواب دے۔
- موثر تبصرے میں مدد کے لیے گروہ کو کچھ اُصول مسلسل یاد دلاتے رہنا ضروری ہے، جیسا کہ
- آواز اتنی بلند ہو کہ سب باسانی سُن سکیں۔
- جوابات مختصر ہوں، لمبی کہانیاں نہ سُنائی جائیں۔
- تمام گفتگو کا مرکز مسیح اور بائبل مقدس ہو۔
- موضوع پر قائم رہیے اور تنازعہ گفتگو سے پرہیز کیا جائے۔

- اپنے گروپ کو یقین دلائیے کہ پاک رُوح صادق القول ہے اور اپنے کلام کے مطابق ہر فرد کی روحانی اور جسمانی زندگی کے تمام معاملات میں اُن کو اپنی مرضی کے مطابق سکھائے گا تاکہ وہ اس کا عملی اطلاق اپنی زندگی میں کر سکیں۔
- مطالعے کے آخر میں آئندہ ہفتے کے لیے کلام کا حوالہ گھر سے پڑھنے کے لیے بتا دیجیے۔
- گروپ کی حوصلہ افزائی کیجیے کہ وہ مزید افراد کو بھی بائبل کے مطالعے کی دعوت دیں۔ اس سے گرمجوشی اور بہترین رفاقت کا ماحول قائم ہوگا۔
- آخری دُعا میں بھی سب شریک ہوں۔

مطالعے کو مزید بہتر بنانے کے لیے کچھ اضافی سوالات:

- خُدا نے آپ کو مزید کیا سکھایا؟
- کیا آپ اپنے جواب کی مزید وضاحت کر سکتے ہیں؟
- کیا اس جواب میں کوئی اور کچھ اضافہ کر سکتا ہے؟
- اُس آیت میں کس بات نے آپ کو سب سے زیادہ متاثر کیا؟

تعارف

ایمان کا یہ بائبل مطالعہ اس بیان سے ماخوذ ہے: خدا کی سب باتوں پر مکمل یقین کرنے اور ایمان کے ذریعے زندگی بسر کرنے کے لیے اپنا دل اُس کو سونپنے کا انتخاب کرتا ہوں۔ خدا نے پرندوں کو صرف گھونسلے میں رہنے کے لیے نہیں بلکہ آزاد گھومنے کے لیے پیدا کیا ہے۔ پیدائش سے ہی ماں پرندہ اپنے بچوں کو کھانا کھلاتا، اُن کی حفاظت کرتا اور پھر اُنہیں اڑنا سکھاتا ہے۔ اُن بچوں کے لیے یہ تجربہ ایسا ہے کہ وہ گھونسلے سے ایمان کی چھلانگ لگائیں اور ہر اُس چیز کے بارے میں سچائی کا تجربہ کریں جسے ماں پرندے نے سکھایا اور ماڈل بنایا؟ کیا آپ تصور کر سکتے ہیں کہ اڑتے ہوئے پرندے صرف گھونسلے میں رہنے کے لیے پیدا ہوئے ہیں؟

خدا چاہتا ہے کہ ہر ایماندار بھی ایمان کے پروں پر سوار ہو جائے۔ بائبل مقدّس میں تمام مثالیں اور کردار ہماری رہنمائی کے لیے ہیں اور رُوح القدس ایمان کی اس زندگی کا اُستاد ہے۔ بائبل مقدّس بے حسی، سرکشی، اور نافرمانی کی زندگی بسر کرنے والے، اور ایسے لوگوں کے واقعات سے بھری پڑی ہے جو حیرت انگیز ایمان کے پروں پر سوار ہو گئے۔ بائبل مقدّس ایمان کی زندگی گزارنے کے بارے میں واضح ہدایات دیتی ہے جب کہ رُوح القدس ایمانداروں کو ایمان کے پروں پر سوار ہونے کی تحریک دیتا اور طاقت دیتا ہے۔ ہر ہفتے اس سوال کا جواب دیں کہ کیا آپ اپنی حالت پر مطمئن ہونے یا ایمان میں آگے بڑھنے کا انتخاب کریں گے؟

ایمان آپ کو اپنے پروں کو پرکھنے کے لیے حوصلہ افزائی کرتے ہوئے سکھائے گا اور تعمیر کرے گا۔ آٹھ ہفتوں کے یہ چار مطالعہ جات، بائبل مقدّس کے ایک درجن کرداروں کے ساتھ ساتھ خداوند یسوع اور پوٹس کی ایمان کے مُتعلق تعلیمات کے بارے میں بصیرت فراہم کرتے ہیں۔ قضاة، ا۔ سموئیل، اور ۲ سلاطین، یوحنا، اعمال اور رومیوں کی کتابوں کے حوالہ جات کو اسی طریقے سے پڑھ کر ایمان میں آگے بڑھیں۔

NBS2GO

تمام جملہ حقوق محفوظ ہیں۔ ابتدائی طور پر اس کی اشاعت انگریزی میں ہوئی مگر بعد ازاں ابن نبی ایس ٹو گو نے تعلق اعتبار سے اس کا ترجمہ کر دیا۔ ایمان ۲۰۱۷ © NBS2GO